

Kerala Gazette No. 10 dated 11th March 2014.

PART I

Section iii



கேரள அரசு

சட்ட (சட்டமியற்றல்-ஐ) துறை

அறிக்கை

எண் 8443/ச. இ. ஐ1/2013/சட்டம்.

திருவனந்தபுரம், 2013 மே 26
1935 வைசாகம் 26.

2013 மே 16ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,
சட்டத்துறை சிறப்புச்செயலர்.

2013-ன் அவசரசட்டம் எண் 38

**2013-ன் கேரள மீனவத்தொழிலாளர் நிவாரணக்குழு
(திருத்த) அவசரசட்டம்**

இந்தியக் குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2008-ன் கேரள மீனவத்தொழிலாளர் நிவாரணக்குழு சட்டத்தை மேலும் திருத்தம் செய்வதற்குரிய ஒரு அவசரசட்டம்

முகவுரை.—கேரள மாநில சட்டப்பேரவை கூட்டத்தொடரில் இல்லாத தாலும், தாம் துரித நடவடிக்கை எடுக்கவேண்டிய சூழ்நிலைகள் தற்போது உள்ளது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2013-ன் கேரள மீனவத்தொழிலாளர் நிவாரணக்குழு (திருத்த) அவசரச்சட்டம் என்று அழைக்கப்படலாம்.

(2) இது 2010 ஏப்ரல் 10ஆம் தேதி அமலுக்கு வந்ததாக கருதப்படவேண்டும்.

2. 2008-ன் 18வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில் 2008-ன் கேரள மீனவத் தொழிலாளர் நிவாரணக்குழு சட்டம் (2008-ன் 18) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 8-ல் திருத்தம்.—2008-ன் கேரள மீனவத்தொழிலாளர் நிவாரணக் குழுச்சட்டத்தில் (2008-ன் 18) பிரிவு 8-ன்,—

(i) துணைப்பிரிவு (3)-ல், “மூன்று” என்ற சொற்களுக்குப் பதிலாக “இரண்டு” என்ற சொற்கள் சேர்க்கப்படவேண்டும்.

(ii) துணைப்பிரிவு (4)-ல், “மூன்றோ” என்ற சொற்களுக்குப் பதிலாக “இரண்டோ” என்ற சொற்கள் சேர்க்கப்படவேண்டும்

(iii) துணைப்பிரிவு (4)-ன் காப்புரைக்குப் பதிலாக பின்வரும் காப்புரை சேர்க்கப்படவேண்டும், அதாவது:—

“எனில், அப்படி உருவாக்கப்படும் பெஞ்சில் குழுவின் உறுப்பினரான என ஒரு மீனவத்தொழிலாளர் பிரதிநிதி மட்டும் இருக்கவேண்டும்”.

நிகில் குமார்,

ஆளுநர்.